



నల్లగొండలోని మీర్బాగ్ కాలనీలో హోలీ అడుతున్న చిన్నారులు



సూర్యాపేటలో హోలీ అడుతున్న చిన్నారులు, యువత

నమస్తే తెలంగాణ

నల్లగొండ

5 నల్లగొండ, మంగళవారం 26 మార్చి 2024 | NALGONDA



ఎర్రపల్లి సామలక్ష్మిలో పాత్ర అధినేత, మాజీ సీఎం కేసీఆర్ కృతజ్ఞతా పూర్వకంగా కలిసి ఆశీర్వాదం తీసుకుంటున్న నల్లగొండ లోక్ సభ బీఆర్ఎస్ అభ్యర్థి కంచర్ల కృష్ణారెడ్డి, ఆయన సోదరుడు, మాజీ ఎమ్మెల్యే కంచర్ల భూపాలారెడ్డి

ప్రజలతో మమేకమైతే విజయం సొంతం

● బీఆర్ఎస్ అధినేత కేసీఆర్
● కేసీఆర్ ను కలిసిన కంచర్ల బ్రదర్స్

నల్లగొండ ప్రతినది, మార్చి 25 (నమస్తే తెలంగాణ) : ఎన్నికల్లో ప్రజలతో మమేకం అయితే విజయం సొంతం అవుతుందిని బీఆర్ఎస్ అధినేత కేసీఆర్, మాజీ సీఎం కేసీఆర్ అన్నారు. రానున్న లోక్ సభ ఎన్నికల్లో నల్లగొండ నుంచి బీఆర్ఎస్ అభ్యర్థిగా బరిలో నిలుచున్న కంచర్ల కృష్ణారెడ్డి, ఆయన సోదరుడు నల్లగొండ మాజీ శాసనసభ్యుడు కంచర్ల భూపాలారెడ్డితో కలిసి సోమవారం సాయంత్రం కేసీఆర్ ను కలిసి ఆశీర్వాదాలు తీసుకున్నారు. ఈ సందర్భంగా కంచర్ల బ్రదర్స్ తమ అధినేతకు కృతజ్ఞతలు తెలుపుతూ మనంగా సన్మానించారు. అనంతరం కేసీఆర్ మాట్లాడుతూ జిల్లాకు చెందిన సీనియర్ నేతలను కలుపుకొని ప్రణాళికా బద్ధంగా ఎన్నికల వ్యూహాన్ని రూపొందించుకోవాలని ఉపదేశించారు. మాజీ మంత్రి గుంటకండ్ల జగదీశ్వర్రెడ్డి పార్టీ యంత్రాంగాన్ని సమన్వయం చేస్తారని ఆయన వేర్కొన్నారు. ఆస్తి వర్గాలకు చెందిన నాయకులను మానిబి రింగ్ చేసుకుంటూ పోటీ తప్పక విజయం సాధిస్తామని ఆయన ఓమా వ్యక్తం చేశారు. సమయం చాలా ఉందని, ప్రజలు ఇప్పటికీ బీఆర్ఎస్ వైపు ఉన్నారని, వారిని ఏకతాటి మీదకు తీసుకొచ్చి ఎన్నికల సమరాంగణంలో విజయం సాధించాలని కంచర్ల బ్రదర్స్ గులాబీ బాన్ కేసీఆర్ ఉద్ఘోషించారు.



వసంతోత్సవం

- జిల్లా వ్యాప్తంగా సంబురంగా హోలీ వేడుకలు
- రంగులు చల్లుకొని చిందులేసిన చిన్నాపెద్ద

వసంత రుతువులో వచ్చే తొలి పండుగ హోలీ పండుగను జిల్లా వ్యాప్తంగా ఘనంగా జరుపుకొన్నారు. వాడవాడూ చిన్నా పెద్ద రంగులు పులుముకొని సంతోషంగా గడిపారు. డప్పుళ్లు, డీజే పాటలతో డ్యాన్స్ చేశారు. కేలింతలు కొడుతూ ర్యాబీలు తీశారు. చిన్నారులు ఎక్కడ చూసినా బాబీళ్లలో రంగులు నింపుకొని నీరంజీలు పట్టుకొని కలిపించారు. కాలనీలు, అపార్ట్ మెంట్ లలో సామూహిక వేడుకలతో పండుగ వాతావరణం నెలకొన్నది. పలుచోట్ల హోలీ వేడుకల్లో ప్రజాప్రతినిధులు, అధికారులు పాల్గొని అందరిలో ఉత్సాహం నింపారు.



నల్లగొండ విద్యానగర్ లో హోలీ సంబురాలు



లింగమంతుల స్వామిని దర్శించుకునేందుకు బారులుబీసిన భక్తులు

ఓ లింగా.. ఓ లింగా

- వైభవంగా లింగమంతుల స్వామి కల్యాణం
- ఎర్రబెల్లి గట్టుకు పోటెత్తిన భక్త జనం

నెడుమనూరు, మార్చి 25 : మండలంలోని ఎర్రబెల్లి లింగమంతుల స్వామి జాతర వైభవంగా జరుగుతున్నది. సోమవారం తెల్లవారు జామున మాణిక్యాల దేవి, లింగమంతుల స్వామి కల్యాణోత్సవాన్ని నిర్వహించారు. రెండోరోజు సారా నిర్వహించే జాతరలో భాగంగా తెల్లవారుజామున లింగమంతుల స్వామికి యాటలను సమర్పించి మొక్కులు చెల్లించుకున్నారు. డోలు వాయిద్యాల సదుపాయం కట్టలు, కటార్లతో యాదవులు గజ్జెలాగులతో నృత్యాలు చేశారు. శివ సత్కల పూసకాలు.. ఓ లింగా.. ఓ లింగా అంటూ నామస్మరణతో గట్టు పసరాలు మాట్లాడారు. జిల్లా సలుమూలల నుంచే గాక ఇతర రాష్ట్రాల నుంచి భక్తులు పెద్ద సంఖ్యలో తరలి రావడంతో దారులన్నీ కిక్కిరిసిపోయాయి. జాతర సందర్భంగా భక్తులకు తాగు నీటి కొరత ఏర్పడి ఇబ్బంది పడ్డారు. దీనిని తీవ్రంగా ట్రాఫిక్ సమస్య ఏర్పడింది. ఎర్రబెల్లి లింగమంతుల స్వామిని ఎమ్మెల్యే త్వలు కుండూరు జయవీర రెడ్డి, బత్తుల లక్ష్మారెడ్డి తోపాటు పలువురు ప్రముఖులు దర్శించుకున్నారు.

పిల్లలమర్రిలో ఘనంగా రథోత్సవం

సూర్యాపేట రూరల్, మార్చి 25 : మున్సిపల్ పరిషత్ లోని పిల్లలమర్రి గ్రామంలో చెన్నకేశవ స్వామి 120వ వార్షిక బ్రహ్మోత్సవంలో భాగంగా సోమవారం తెల్లవారుజామున రథోత్సవాన్ని ఘనంగా నిర్వహించారు. దేవాలయం నుంచి గ్రామ పురదేవతల రథంపై స్వామి వారి ఉత్సవ విగ్రహాలను ఊరేగించారు. అనంతరం హోలీ వేడుకలను జరుపుకొన్నారు. డీజే పాటలకు మహిళలు, యువత రంగులు చల్లుకుంటూ, నృత్యాలు చేస్తూ ఉత్సాహంగా గడిపారు. కార్యక్రమంలో చైర్మన్ గూకంటి రాజబాబు రెడ్డి, కోస్టిగల్డర్ బళ్లంకూరి శ్రీనివాస్, వంశపాఠం పర్వ ధర్మకర్ణ ఉమ్మెంతుల ఆషోకరావు, ఉమ్మెంతుల హరిప్రసాద్ రావు, అర్చకులు మరిగంటి వరదాచార్యులు, ముడుంబై రఘువరన్ ఆచార్యులు, దరూరి రాఘవాచార్యులు, డైరెక్టర్ల చెరుప్పల్లి కృష్ణయ్య, మంగండ్ల మల్లికార్జున్, జానయ్య, సైదమ్మ, శంకర్ పాల్గొన్నారు.




పిల్లలమర్రిలో చెన్నకేశవస్వామి రథోత్సవంలో పాల్గొన్న భక్తులు

రంజాన్ కానుకకు కత్తెరేనా..?

ఈ సారి పంపిణీపై ఇంకా నిర్ణయం తీసుకోని ప్రభుత్వం

- తమకు ఎలాంటి ఆదేశాలు రాలేదంటున్న అధికారులు
- గతంలో ముస్లింలకు కేసీఆర్ సర్కారు తోఫా పంపిణీ
- నాడు ఇఫ్తార్ విందులకు సైతం నిధుల విడుదల
- ఈ సారి మాత్రం పట్టించుకోని ప్రభుత్వ యంత్రాంగం

యాదాద్రి భువనగిరి, మార్చి 25 (నమస్తే తెలంగాణ) : టీర్, జాకెట్, పంజాబీ డ్రెస్ మెటీరియల్, లాల్లి, పైజామా మెటీరియల్.. ఇవి ఏటా ముస్లింలకు రాష్ట్ర ప్రభుత్వం అందించే రంజాన్ తోఫా. పవిత్రమైన పండుగ సందర్భంగా నాటి బీఆర్ఎస్ సర్కారు కానుకల కిట్ అందించేది. కానీ ఈ సారి రంజాన్ తోఫా అమలుపై నీటి నీడలు కమ్ముకున్నాయి. అసలు తోఫా ఉంటుందా..? లేదా..? అనేది స్పష్టం లేదు. గతంలో ఇఫ్తార్ విందుల కోసం మసీదులకు సైతం నిధులు విడుదల చేసేవారు. ఈ సారి మాత్రం ఉన్నతాధికారుల నుంచి తమకు ఎలాంటి తోఫా పంపించుకునే ప్రయత్నం లేదని తెలుస్తుంది.



రంజాన్ సందర్భంగా గతేడాది ముస్లింలకు తోఫాను విజయవంతంగా పంపిణీ చేశారు. ఉమ్మడి జిల్లా వ్యాప్తంగా 19,500 మందికి కానుకలను అందించారు. అందులో యాదాద్రి భువనగిరి జిల్లాలో 2,500, నల్లగొండలో 10,500, సూర్యాపేటలో 6,500 తోఫాలు ఉన్నాయి. తోఫాలో కుటుంబంలోని భార్యభర్తలతోపాటు వారి పిల్లలకు కూడా కొత్త దుస్తులను అందించారు. అంతే కాకుండా సీమియా, పంచదార కూడా పంపిణీ చేశారు.

ఈ సారి ఉన్నట్టా..? లేనట్టా..?

బీఆర్ఎస్ పాలనలో ముస్లింలకు పెద్దపీట వేశారు. మైనార్టీల సంక్షేమం కోసం కేసీఆర్ సర్కారు అనేక పథకాలను తీసుకువచ్చింది. తెలంగాణ ఏర్పాటు తర్వాత కేసీఆర్ అన్ని పండుగలకు సమాన ప్రాధాన్యం ఇచ్చారు. ఇందులో భాగంగా రంజాన్ పర్వదినం పురస్కరించుకొని ఇన్స్టిట్యూట్ లో రంజాన్ తోఫా అందించారు. ఆయా మండలాల మసీదుల కమిటీల ఆధ్వర్యంలో సేవలను అందించే వేసేవారు. గిట్టులు ముండల జిల్లాలకు వచ్చేవి. వాటిని నియోజకవర్గాలు, మండల కేంద్రాలకు తరలించే వారు. రంజాన్ ముందు దినాల్లోనే కానుకల పంపిణీ చేసేవారు. ఇందుకోసం ప్రజాప్రతినిధులు, అధికారులతో ప్రత్యేక కార్యక్రమాలు ఏర్పాటు చేసేవారు. ఈ సారి ముస్లింల పవిత్ర ఉపవాసం ప్రారంభమై 13రోజులైంది. పచ్చే నెల 12 లేదా 13 తేదీలో పండుగను నిర్వహించిన సున్నారు. నెలవంక ఆధారంగా రంజాన్ తేదీని నిర్ణయిస్తారు. ఈ సారి కానుకల పంపిణీపై ఎలాంటి కార్యచరణ రూపొందించలేదు.

నాడు విందులకు నిధులు విడుదల రంజాన్ సందర్భంగా ముస్లింలకు ప్రభుత్వం తరఫున ఇఫ్తార్ విందు ఏర్పాటు చేయడం ఆనవాయితీగా వస్తున్నది. ఆయా నియోజకవర్గాల్లో ప్రత్యేక కమిటీల ద్వారా నిధులను సంబంధిత కమిటీల బ్యాంక్ ఖాతాల్లో అధికారులు నిధులను జమ చేసేవారు. గతేడాది ప్రభుత్వం ఉమ్మడి జిల్లాకు గతేడాది రూ. 39 లక్షలను ఖర్చు చేసింది. ఇందులో యాదాద్రి భువనగిరి జిల్లాకు రూ. ఐదు లక్షలను విడుదల చేసింది. ఈ నిధులతో ఎంపీలకు సేవలను అధ్యక్షులతో ఇఫ్తార్ విందులను ఏర్పాటు చేసింది. మరోవైపు ఎన్నికల కోడ్ ఉదని, అందుకోసం ఇంకా నిర్ణయం తీసుకోలేదని పలువురు చెబుతుండగా, ఇది కొత్త కార్యక్రమం కాదని, ఏటా కొనసాగుతున్నదని మరొకరు స్పష్టం చేస్తున్నారు. కేసీఆర్ తీసుకొచ్చిన కార్యక్రమం కావడంతోనే కాంగ్రెస్ ప్రభుత్వం పట్టించుకోవడం లేదని వాదనలు వినిపిస్తున్నాయి. కానీ ప్రభుత్వానికి చిత్త శుద్ధి ఉంటే ఎలాగైనా అమలు చేస్తుందని ముస్లిం సంఘాలు విమర్శిస్తున్నాయి.

నందికొండకు వియత్నాం మీడియా ప్రతినిధులు

నందికొండ, మార్చి 25 : ప్రపంచ పర్యాటక ప్రాంతమైన నందికొండను వియత్నాం మీడియా ప్రతినిధులు బృందం సోమవారం సందర్శించింది. తెలంగాణ ప్రభుత్వం మర్రి చెన్నారెడ్డి హ్యామన్ డెవలప్ మెంట్ ఇన్స్టిట్యూట్ లో మార్చి 18 నుంచి 30 వరకు జర్నలిస్టులను, పబ్లిక్ రిలేషన్స్ అనే అంశపై వియత్నాం మీడియా ప్రతినిధులకు శిక్షణ కార్యక్రమం నిర్వహిస్తున్నది. దీనిలో భాగంగా సోమవారం నాగార్జునసాగర్ డ్యామ్, నాగార్జునకొండ, బుద్ధులన్నాని ఇబ్రాహీం సందర్శించింది. నాగార్జున కొండలో మ్యూజియం, బుద్ధవనంలో జాతక పౌరు, ద్యాన మందిరం, మహా స్థూపాలను సందర్శించింది. అంతకు ముందు బుద్ధవనం చేరుకున్న మీయత్నాం మీడియా ప్రతినిధుల బృందానికి మిర్యాలగూడ అర్చిడ, శ్రీనివాసరావు, ప్రాణ్ కార్నేడి వ్యూట్ తానీల్ షరత్ చందర్, ఆర్ఎం శ్రీనివాస్ రెడ్డి పుష్పగుమ్మలతో స్వాగతం పలికారు. వారి వెంట మర్రి చెన్నారెడ్డి హ్యామన్ డెవలప్ మెంట్ ఇన్స్టిట్యూట్ నోడల్ అధికారులు వడ్ల తీనివాస్, డాక్టర్ కుంభేష్ వర్మ శివమూర్తి, శరత్, టూరిజం గైడ్ సత్యనారాయణ, బుద్ధవనం సూపర్ వైజర్ విష్ణు ఉమ్మారు.

రైతుల పాటగొట్టిన ప్రభుత్వం

● చివరి దశలో నీరందక ఎండిన వరి చేలు

● నాగార్జున సాగర్ నియోజకవర్గంలో 25 వేల ఎకరాల్లో పంట నష్టం

● చెరువులు, కాల్వల్లో నీరు లేక అల్లాడుతున్న పశుపక్ష్యాదులు

● సాగర్ నీటిని విడుదల చేయాలని అన్నదాతల వేడుకలు

హాలీయా, మార్చి 25 : వర్షాలు లేక, చెరువులు, కుంటలు ఎండిపోవడంతో జిల్లాలో తీవ్రమైన కరువు అలముకున్నది. భూగర్భజలాలు సైతం అడుగంటి మక్కనీరు దొరుకని పరిస్థితి నెలకొన్నది. యూసంగిలో సాగు చేసిన వరి పొలాలు నీళ్లు లేక ఎండిపోతున్నాయి. నాగార్జున సాగర్ ఎడమ కాల్వ నీరు రాకుండా చాలా మంది రైతులు బోర్ల ద్వారా సాగు చేశారు. తొలుత బాగానే పోసినా ఆ తర్వాత నీటిమట్టం గణనీయంగా పడిపోయింది. మరోవైపు ఎండిన ముందడంతో పంటలకు నీరందడం లేదు. 2.5 తడికి సాగర్ నుంచి నీటిని విడుదల చేస్తే పాల్కు దశకు వచ్చిన పంటలు చేతికొచ్చేవని రైతులు ఆవేదన వ్యక్తం చేస్తున్నారు. ఇప్పటికే చాలా వరిచేలు ఎండిపోగా ఆలస్యంగా వేసిన పంటలను దక్కించుకునేందుకు నీటిని విడుదల చేయాలని కోరుకున్నారు.

25 వేల ఎకరాల్లో ఎండిన వరి చేలు

నాగార్జున సాగర్ నియోజకవర్గంలో ఈ ఏడాది యూసంగిలో బోరు, బావులు, చెరువుల కింద 75 వేల ఎకరాల్లో వరిసాగు చేశారు. మొదట కరెంట్ కష్టాలు వెంటాడినప్పటికీ పొలాలను కంటికి రెప్పలా కాపాడుకుంటూ వచ్చారు. గత నెల వరకు వరిచేలు బాగానే ఉన్నాయి. పంట పొట్ల దశలో ఉండగా భూగర్భ జలాలు అడుగంటడంతో క్రమంగా ఎండిపోతున్నాయి. సాగర్ ఎడమ కాల్వకు వారం రోజులపాటు మొదటి జోన్ లోని రైతులకు సాగునీరు ఇస్తే పంటలు చేతికి వచ్చే ఆవేశం ఉన్నది. మరోవైపు చెరువులు, బోరుబావుల నీటి ఎండకాలంలో పశుపక్ష్యాదులకు నీటికి ఇబ్బంది లేకుండా కానీ ప్రభుత్వం నుంచి స్పందన లేదు. దాంతో నియోజకవర్గంలో ఇప్పటికే 25 వేల ఎకరాల్లో వరిపంటలు పూర్తిగా ఎండిపోయాయి. అనుముల మండలంలోని 15 గ్రామాలలో పంటలు చేతికొందకుండా పోయాయి. పులివెందుల, రామడుగు, అనుముల, మధురగిరిగూడెం, హజారిగూడెం, చల్లారెడ్డిగూడెం, పుల్లారెడ్డిగూడెం, కొట్లాల సూరేపల్లి గ్రామాల రైతులు కన్నీరుమున్నీరు పడుతున్నారు. ఎండిన వరి చేలును చేరేదాని లేక రైతులు పశువులను మేపుతున్నారు.

పంట ఎండిన రైతులను ప్రభుత్వం ఆదుకోవాలి

ఎకరానికి రూ. 20 వేల చొప్పున పెట్టుబడి పెట్టి ఈ యూసంగిలో బోర్ల కింద 10 ఎకరాల్లో వరి సాగు చేసిన తీరా పంట చేతికి వచ్చే సమయంలో భూగర్భ జలాలు అడుగంటిపోవడంతో పూర్తిగా ఎండిపోయింది. వడగండ్ల వానకు నష్టపోయిన రైతులకు ప్రభుత్వం నష్టపరిహారం ఇస్తామన్నట్లుగానీ, పంట ఎండిపోయిన రైతులకు కూడా నష్టపరిహారం చెల్లించాలని, వడగండ్ల వానకు పంట దిబ్బ తిన్న రైతులకు, నీరందక పంట ఎండిన రైతులకు పెద్ద తేడా ఏమీ లేదు. అంతిమంగా నష్టపోయింది రైతే. కాబట్టి ప్రభుత్వం పెద్దమనసుతో ఆలోచించి పంట ఎండిన రైతులను కూడా ఆదుకోవాలి.

— రావుల అంజయ్య, రైతు, చల్లారెడ్డిగూడెం, అనుముల మండలం, నల్లగొండ జిల్లా

నాకున్న 5 ఎకరాలతోపాటు మరో 8 ఎకరాలు కొలుకు తీసుకొని వరి సాగు చేసిన గతేడాది బావిలో నీళ్లు ఉండడంతో ఈ సారి కూడా అట్టిన వేసిన ఈ ఏడాది ఏ ఎండకాలం కాల్వ రాకపోవడంతో భూగర్భ జలాలు అడుగంటిపోయాయి. నీళ్లు దక్కని పొట్లదశకు వచ్చిన 8 ఎకరాల వరి చెరు ఎండిపోయింది. మొత్తం పొలం పెట్టుబడి కోసం రూ. 2.50 లక్షల అప్పు చేసిన. ఇప్పుడేం చేయాలో గుండెల్లో గుబులు మొదలైంది. పదేపదేగా సాగునీటికి ఇంత ఇబ్బంది రాని. పంట నష్టపోయిన రైతులకు ప్రభుత్వం నష్ట పరిహారం ఇప్పించాలి కోరుకుంటున్నాను.

— కోకొరెడ్డి, బుడమర్లపల్లి, కనకల్ మండలం